



Врз основа на член 7, алинеја 9 од Законот за основање на Агенција за финансиска поддршка во земјоделството и руралниот развој („Службен весник“ на Република Македонија број 72/07, 5/09, 43/14, 193/15, 39/16, 164/18 и „Службен весник на Република Северна Македонија“ број 190/19), Агенцијата за финансиска поддршка во земјоделството и руалниот развој го објавува следниот

Ј А В Е Н П О В И К б р . 0 5 / 2 0 2 5
за доставување на барања за користење на средства од Програмата за
финансиска поддршка на руралниот развој за 2025 година

I. ПРЕДМЕТ НА ОГЛАСОТ

Предмет на овој оглас е доделување на финансиска поддршка за следните мерки:

ПРОИЗВОДНИ КАПАЦИТЕТИ НА БАРАТЕЛОТ		
Код на мерка	Назив на мерка	Максимална вредност на прифатливи трошоци по корисник
121	Инвестиции за модернизација на земјоделски стопанства	до 600.000 денари прифатливи трошоци по поединечен корисник
	- Набавка на машини за разбивање на мраз - Набавка на системи против замрзнување - Заштитни мрежи и заштитени фолии - Набавка на опрема за систем за наводнување-капка по капка, конструкција на бунари и други зафати на површина вода - Инвестиции во опрема за воспоставување на електрични огради во пчеларник за заштита од дивеч	

II. КОРИСНИЦИ

Право на користење на средства имаат следните субјекти:

Субјекти	Код на мерка
Земјоделски стопанства запишани во Единствениот регистар на земјоделски стопанства во Министерство за земјоделство, шумарство и водостопанство, согласно Закон за земјоделство и рурален развој	Мерка 121

III. ВИСИНА НА ФИНАНСИСКАТА ПОДДРШКА

Средствата се наменети за инвестиции за набавка на машини за разбивање на мраз, системи против замрзнување, заштитни мрежи и заштитни фолии, опрема за систем за наводнување-капка по капка, конструкција на бунари и други зафати на површинска вода, опрема за воспоставување на електрични огради во пчеларник за заштита од дивеч, предвидени со Програмата за финансиска поддршка на руралниот развој за 2025 година.

Максималната вредност на прифатливи трошоци по корисник за Мерка 121 изнесува 600.000,00 денари. Средствата се доделуваат за период на реализација на деловниот план и се исплаќаат на годишно ниво.

IV. УСЛОВИ ЗА КОРИСТЕЊЕ НА СРЕДСТВА И ДОКУМЕНТАЦИЈА КОЈА СЕ ПОДНЕСУВА

Барањата се поднесуваат електронски по извршена регистрација на e-baranje.ipardpa.gov.mk

Еден барател може да поднесе само едно барање за една мерка или најмногу 2 барања по различни мерки земајќи ги предвид и останатите мерки од Програмата за финансиска поддршка на руралниот развој за 2025 година.

Условите кои треба да ги исполнуваат барателите на средства се утврдени со:

- Програмата за финансиска поддршка на руралниот развој за 2025 година („Службен весник на Р.Македонија“ бр. 29/2025 и 88/2025)
- Закон за земјоделство и рурален развој („Службен весник на Р.Македонија“ бр.49/10, 53/11, 126/12, 15/13, 69/13, 106/13, 177/14, 25/15, 73/15, 88/15, 154/15, 11/16, 53/16, 120/16, 163/16, 74/17, 83/18 и 27/19, и „Службен весник на Р.Северна Македонија“ бр. 152/2019, 244/2019, 275/2019, 110/2021, 123/2022 и 65/2023)
- Правилникот за поблиски критериуми за избор на корисници по мерките за рурален развој („Службен весник на Република Македонија“ бр. 124/2011, 80/2013, 35/2016, 101/2017 и 162/2018 и „Службен весник на Република Северна Македонија“ бр. 100/2019, 215/2019, 24/2020, 96/2021, 276/2021, 92/2021, 113/2022, 186/2022, 73/2023, 94/2023 и 69/2025)
- Правилникот за поблиските дополнителни услови за поддршката од мерките за рурален развој, прифатливите трошоци и висината на поддршката за прифатливите трошоци по корисник за поединечна мерка. („Службен весник на Република Македонија“ бр. 124/2011, 80/2013, 72/2014, 88/2015, 35/2016, 59/2016, 178/2018 и „Службен весник на Република Северна Македонија“ 77/2019, 214/2019, 276/2021, 91/2022, 122/2022, 186/2022, 73/2023, 250/2023, 34/2024 и 69/2025)

Барателите на финансиска поддршка потребно е да креираат електронско барање за финансиска поддршка со податоци за локација на инвестицијата, податоци за инвестицијата и електронски да ги прикачат потребните документите предвидени за мерка 121.

Услови кои треба да ги исполнуваат барателите се следни:

1. За инвестиции во опрема за систем за наводнување на пченка, фуражни култури, повеќегодишни насади и градинарски култури: минимум 0,2 ха до максимум 10 ха земјоделско земјиште со пченка и/или фуражни култури, односно минимум 0,2 ха до максимум 10 ха земјоделско земјиште со повеќегодишни лозови насади, овошни насади, повеќегодишни насади со ароматични растенија, медоносна флора (фацелија, еводија и багрем) и/или градинарски култури.

Големината на производните капацитети се утврдува согласно запишаните производни капацитети во Единствениот регистар на земјоделски стопанства при Министерството за земјоделство, шумарство и водостопанство или согласно бројот на животните регистрирани во Регистарот за идентификација на животни при Агенцијата за храна и ветеринарство.

Барателите кои ги исполниле условите за користење на средства за мерките 121 се рангираат со бодување утврдено во Правилникот за поблиски критериуми за избор на корисници по мерките за рурален развој („Службен весник на Р.Македонија“ бр. 124/2011, 80/2013, 35/2016, 101/2017 и 162/18 и „Службен весник на Република Северна Македонија“ бр. 100/2019, 215/2019, 24/2020, 96/2021, 276/2021, 92/2021, 113/2022, 186/2022, 73/2023, 94/2023 и 69/2025)

- Барањата со ист број на бодови ќе се рангираат според датумот и времето на поднесување на електронското барањето на e-baranje.ipardpa.gov.mk
- Барателите не смеат да започнат со реализација на инвестицијата пред потпишување на Договор за ко-финансирање со Агенцијата
- Барањата кои не се поднесени електронски на e-baranje.ipardpa.gov.mk нема да се разгледуваат.

V. ПОДИГНУВАЊЕ НА ОБРАСЦИ И УПАТСТВА

Упатството за регистрација на барателите во системот за електронско поднесување на барање може да се превземе на почетната страна e-baranje.ipardpa.gov.mk. Упатството за корисници за поединечна мерка може да се превземе по започнување на креирање на барање за мерката. Упатството за корисниците може да се подигне на веб страната на Агенцијата www.ipardpa.gov.mk, или може да се подигнат и директно во Агенцијата секој работен ден од 08:30 до 14:00 часот на адреса:

Агенција за финансиска поддршка во земјоделството и руралниот развој
бул. „ 3-та Македонска бригада“ бр.20
(зграда на Македонија Табак блок Ц) 1000 Скопје



VI. НАЧИН НА ДОСТАВУВАЊЕ НА ДОКУМЕНТИТЕ

Електронски пополнетите барања за финансиска поддршка потребно е да се превземе, испринта и потпише и заедно со целокупната пропратна документација да се достави до Агенција за финансиска поддршка во земјоделството и руралниот развој во затворен коверт на кој на предната страна во горниот лев агол стои **Барање за финансиска поддршка и Архивски број на Барањето (0525-11116-XXXX/1)**. Барањето може да се достави по препорачана пошта или лично во писарницата на Агенцијата, во спротивно Агенцијата не превзема одговорност за ненавремено и некомплетно пристигнување во писарницата или предвремено отворање на барањето.

Крајниот рок за доставување на барањата е 11.07.2025 година.

Подетални информации на контакт тел. (02) 3097-460 или на контакт е-маил адреса:

ipardpa.info@ipardpa.gov.mk и
на веб-страната: www.ipardpa.gov.mk.

Контакт:

**Агенција за финансиска поддршка во земјоделството и руралниот развој,
Сектор за одобрување на проекти.**

Телефон 02 3097-460, секој работен ден од **08:30** до **14.00** часот

Е-пошта: ipardpa.info@ipardpa.gov.mk